

ಡಾ. ಹೆಚ್. ಎಲ್. ಶಿಮ್ಲೆಗೌಡ.—ಇದರಲ್ಲಿ ವಿಚಾರ ಮಾಡುವಂಥಾದ್ದು ಏನೂ ಇಲ್ಲ. ಒಂದು ಯೂನಿಟ್‌ನ್ನು ಕೊಡಬೇಕೆಂದು ಇದೆ ಕೊಡುತ್ತೇವೆ ಆದರೆ ಅದು ಇಲ್ಲೇ ಇರಬೇಕೆಂದು ಏನೂ ಇಲ್ಲ. ಇದು ದಾವಣಗೆರೆಯಲ್ಲಿ ಇದ್ದರೆ ಹೆಚ್ಚು ಅನುಕೂಲವಾಗುತ್ತಯೇ, ಚಿತ್ರದುರ್ಗದಲ್ಲಿದ್ದರೆ ಹೆಚ್ಚು ಅನುಕೂಲವಾಗುತ್ತದೆಯೇ ಎಂದುದನ್ನು ಪರಿಶೀಲಿಸಿ ನೋಡುತ್ತೇವೆ. ಹೊಸ ವಾಹನ ಮತ್ತು ಹೊಸ ಸಿಬ್ಬಂದಿ ವಿಚಾರದಲ್ಲಿ ಮಾತನಾಡಿ ನೋಡೋಣ. ತಾವು ನನ್ನ ಛೇಂಬರ್‌ಗೆ ದಯವಿಟ್ಟು ಬರಬೇಕೆಂದು ಕೇಳಿಕೊಳ್ಳುತ್ತೇನೆ.

ದೇವರಜೇವನ ಹಳ್ಳಿಗೆ ಸಾಮಾನ್ಯ ಅಸ್ಪತ್ರೆಯನ್ನು ಮಂಜೂರು ಮಾಡುವುದು

ಶ್ರೀ ಬಿ. ಬಸವಲಿಂಗಪ್ಪ (ಯಲಹಂಕ).—ಬೆಂಗಳೂರು ಉತ್ತರ ತಾಲ್ಲೂಕಿನ ದೇವರ ಜೇವನ ಹಳ್ಳಿಗೆ ಸಾಮಾನ್ಯ ಅಸ್ಪತ್ರೆನ್ನು ಮಂಜೂರು ಮಾಡುವ ಬಗ್ಗೆ ಮಾನ್ಯ ಆರೋಗ್ಯ ಸಚಿವರ ಗಮನ ಸೆಳೆಯುತ್ತಿದ್ದೇನೆ.

ಡಾ. ಹೆಚ್. ಎಲ್. ಶಿಮ್ಲೆಗೌಡ (ಮಾನ್ಯ ಆರೋಗ್ಯ ಖಾತೆ ಸಚಿವರು).—

(೧) ದೇವರ ಜೇವನಹಳ್ಳಿ ಗ್ರಾಮವು ಬೆಂಗಳೂರು ನಗರಕ್ಕೆ ಹೊಂದಿಕೊಂಡಿದೆ. ದೇವರ ಜೇವನ ಹಳ್ಳಿಗೆ ಬಹಳ ಸಮೀಪದಲ್ಲಿರುವ ಕಾಡುಗೊಂಡನಹಳ್ಳಿ ಪ್ರಾಥಮಿಕ ಆರೋಗ್ಯ ಕೇಂದ್ರವು ಒಳರೋಗಿಗಳ ಮತ್ತು ಹೊರ ರೋಗಿಗಳ ಆರೋಗ್ಯ ಸೌಲಭ್ಯಗಳನ್ನೊಳಗೊಂಡು ಕಾರ್ಯ ನಿರ್ವಹಿಸುತ್ತಿದೆ.

(೨) ೧೯೮೪ ರಲ್ಲಿ ದೇವರಜೇವನಹಳ್ಳಿಗೆ ಒಂದು ಪ್ರಾಥಮಿಕ ಆರೋಗ್ಯ ಘಟಕವನ್ನು ಮಂಜೂರು ಮಾಡಲಾಗಿದೆ. ಒಪ್ಪಿಕೊಂಡ ವಂತಿಗೆ ಹಾಗೂ ನಿವೇಶನವನ್ನು ಸ್ಥಳೀಯರು ಕೊಟ್ಟ ನಂತರ ಆರೋಗ್ಯ ಘಟಕವನ್ನು ಮಂಜೂರು ಮಾಡಲಾಗಿದೆ. ಒಪ್ಪಿಕೊಂಡ ವಂತಿಗೆ ಹಾಗೂ ನಿವೇಶನ ವನ್ನು ಸ್ಥಳೀಯರು ಕೊಟ್ಟ ನಂತರ ಆರೋಗ್ಯ ಘಟಕವನ್ನು ಪ್ರಾರಂಭಿಸಲಾಗುವುದು.

(೩) ಇದಲ್ಲದೆ ಬೆಂಗಳೂರಲ್ಲಿ ಅನೇಕ ದೊಡ್ಡ ಅಸ್ಪತ್ರೆಗಳಿದ್ದು, ಅಲ್ಲಿ ವಿಶೇಷ ರೀತಿಯ ಹಾಗೂ ಇತರ ಅನುಕೂಲತೆಗಳು ಲಭ್ಯವಿವೆ.

(೪) ಹಾಲಿ ಸರ್ಕಾರಿ ನೀತಿಯ ಪ್ರಕಾರ ಈಗಿರುವ ತಾಲ್ಲೂಕು ಮಟ್ಟದ ಅಸ್ಪತ್ರೆಗಳನ್ನು ೩೦ ಹಾಸಿಗೆಗಳ ಮೇಲ್ಪರ್ಯಂತವಾಗಿ ಪರಿಗಣಿಸಲಾಗುತ್ತಿದೆ. ದೇವರಜೇವನಹಳ್ಳಿ ಗ್ರಾಮವು ತಾಲ್ಲೂಕು ಮಟ್ಟದ ಸ್ಥಳವಾಗಿರುವುದರಿಂದ ದೇವರ ಜೇವನಹಳ್ಳಿಗೆ ಸಾಮಾನ್ಯ ಅಸ್ಪತ್ರೆನ್ನು ಮಂಜೂರು ಮಾಡುವ ಪ್ರಶ್ನೆ ಸದ್ಯಕ್ಕೆ ಉದ್ಭವಿಸುವುದಿಲ್ಲ.

ಶ್ರೀ ಬಿ. ಬಸವಲಿಂಗಪ್ಪ.—ಸ್ವಾಮಿ, ದೇವರಜೇವನಹಳ್ಳಿ ಕಾಡುಗೊಂಡನ ಹಳ್ಳಿ ಹಾಗೂ ಸುತ್ತಮುತ್ತ ಸುಮಾರು ೧೪ ಗ್ರಾಮಗಳಿವೆ. ಇವೆಲ್ಲಾ ಯಲಹಂಕ ಕ್ಷೇತ್ರದಲ್ಲಿವೆ. ಇದು ಜನ ನಿಬಿಡವಾದ ಪ್ರದೇಶ. ಇಲ್ಲಿರತಕ್ಕವರು ತುಂಬಾ ಬಡವರು, ಮಂಸಾಳನರು. ಅನುಸೂಚಿತ ಜಾತಿಯವರು, ಕೂಲಿ ಮಾಡುವವರೂ ಇದ್ದಾರೆ. ಸುಮಾರು ೬೦-೭೦ ಸಾವಿರ ಜನಸಂಖ್ಯೆ ಇರತಕ್ಕ ಪ್ರದೇಶ ಇದು. ಉತ್ತಮ ಅಸ್ಪತ್ರೆಗೆ ಹೋಗಬೇಕೆಂದರೆ ಸುಮಾರು ೪-೫ ಕಿಲೋಮೀಟರ್ ದೂರದಲ್ಲಿರುವ ಬಾರಿಂಗ್ ಅಸ್ಪತ್ರೆಗೆ ಈ ಜನರೆಲ್ಲಾ ಬರಬೇಕಾಗುತ್ತದೆ. ಅಕ್ಕಪಕ್ಕದಲ್ಲಿ ಹೆರಿಗೆ ಅಸ್ಪತ್ರೆ ಯಾವುದೂ ಕೂಡ ಇಲ್ಲ. ರೋಗಿಗಳಿಗೆ ಅಲ್ಲಿ ಯಾವ ವ್ಯವಸ್ಥೆಯೂ ಇಲ್ಲ. ಸ್ಥಳೀಯ ಅಸ್ಪತ್ರೆ ಏನಿದೆ ಅದು ಮುಚ್ಚಿಹೋಗಿದೆ. ಅದನ್ನು ತೆಗೆಯುವ ಬಗ್ಗೆ ಸರ್ಕಾರ ಯೋಚನೆಯನ್ನೇ ಮಾಡಿಲ್ಲ. ನನ್ನ ಕ್ಷೇತ್ರ ಬಹಳ ಜನ ನಿಬಿಡವಾದ ಕ್ಷೇತ್ರವಾಗಿರುವುದರಿಂದ ತಮ್ಮಲ್ಲಿ ನಾನು ಒಂದು ವಿನಂತಿಯನ್ನು ಮಾಡಿಕೊಳ್ಳುವುದೇನೆಂದರೆ, ಜಿಲ್ಲಾ ಮತ್ತು ತಾಲ್ಲೂಕು ಮಟ್ಟದಲ್ಲಿ ಅಸ್ಪತ್ರೆಗಳನ್ನು ಮಂಜೂರು ಮಾಡ ಬೇಕಾದ ಯಾವ ಯಾವ ನೀತಿ ನಿಯಮಗಳನ್ನು ಅನುಸರಿಸುತ್ತೀರೋ ಅದೇ ನೀತಿ ನಿಯಮಗಳನ್ನೇ ಈ ಕ್ಷೇತ್ರಕ್ಕೂ ಅನ್ವಯಿಸಬೇಕು ಈ ವಿಚಾರವನ್ನು ಸರ್ಕಾರ ಮಾನವೀಯ ದೃಷ್ಟಿಯಿಂದ ನೋಡ ಬೇಕೆಂದು ಮಾನ್ಯ ಆರೋಗ್ಯ ಮಂತ್ರಿಗಳಲ್ಲಿ ಒತ್ತಾಯ ಮಾಡುತ್ತಿದ್ದೇನೆ. ಹಿಂದೆ ನಾನು ಮಂತ್ರಿಯಾಗಿದ್ದಾಗಲೇ ಈ ಕ್ಷೇತ್ರದಲ್ಲಿ ಒಂದು ಅಸ್ಪತ್ರೆನ್ನು ಮಂಜೂರು ಮಾಡಿಸಬೇಕೆಂದಿದೆ. ಆದರೆ ಅದು ಸಾಧ್ಯವಾಗಲಿಲ್ಲ. ಈ ಅಸ್ಪತ್ರೆ ಯ ನಿರ್ಮಾಣಕ್ಕಾಗಿ ಬೇಕಾದ ೧೮ ಎಕರೆ ಜಮೀನನ್ನು ಇದರ ಉದ್ದೇಶಕ್ಕಾಗಿಯೇ ಇಟ್ಟುಕೊಂಡಿದ್ದೇವೆ. ಆದ್ದರಿಂದ ಮಾನ್ಯ ಆರೋಗ್ಯ ಮಂತ್ರಿಗಳು ಒಂದು ದೃಢ ನಿಲುವನ್ನು ತಳೆದು ಈ ಕ್ಷೇತ್ರದಲ್ಲಿ ಒಂದು ಅಸ್ಪತ್ರೆನ್ನು ಮಂಜೂರು ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಡಾ. ಹೆಚ್. ಎಲ್. ತಿಮ್ಮೇಗೌಡ.—ಅಸ್ಪತ್ರಿಗೋಸ್ಕರ ೧೮ ಎಕರೆ ಜಮೀನನ್ನು ಇಟ್ಟುಕೊಂಡಿರುವುದಾಗಿ ತಾವು ಹೇಳುತ್ತಿದ್ದೀರಿ. ಸ್ಥಳವನ್ನು ಪರಿಶೀಲಿಸಿದೇವರ ಜೀವನ ಹಳ್ಳಿಗೆ ಒಂದು ಪ್ರಾಥಮಿಕ ಆರೋಗ್ಯ ಕೇಂದ್ರವನ್ನು ಮಂಜೂರು ಮಾಡಿದ್ದೇವೆ. ಆದರೆ ಇದಕ್ಕೆ ಬೇಕಾದಂಥ ೨೫ ಎಕರೆ ಜಮೀನನ್ನು ಸ್ಥಳೀಯರು ಕೊಡಬೇಕಾಗಿತ್ತು. ಅಷ್ಟು ಜಮೀನು ಸಿಕ್ಕದೇ ಇದ್ದುದರಿಂದ ಈ ಅಸ್ಪತ್ರಿಕೆಯನ್ನು ಆರಂಭ ಮಾಡಲು ಸಾಧ್ಯವಾಗಲಿಲ್ಲ. ಅಲ್ಲದೆ ಹಣಕಾಸಿನ ಕೊರತೆಯಿಂದಾಗಿ ಈ ಅಸ್ಪತ್ರಿಕೆಯನ್ನು ಮಾಡಲು ಕಷ್ಟವಾಗುತ್ತದೆಂದು ನಾನು ಹೇಳಿದ್ದೇನೆ. ಆದರೂ ಕೂಡ ಸ್ಥಳಪರಿಶೀಲನೆ ಮಾಡಿ ಸಂಬಂಧಪಟ್ಟವರ ಜೊತೆ ಚರ್ಚೆ ಮಾಡಿ ಏನು ಸೂಕ್ತ ಕ್ರಮ ತೆಗೆದುಕೊಳ್ಳಲು ಸಾಧ್ಯವೋ ಅದನ್ನು ತೆಗೆದುಕೊಳ್ಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ಅಲ್ಲಿರುವವರೆಲ್ಲಾ ಕೂಲಿ ಮಾಡುವವರು ೨೫ ಸಾವಿರ ರೂಪಾಯಿಗಳ ವಂತಿಗೆ ಕೊಡುವ ಪ್ರಶ್ನೆಯೇ ಉದ್ಭವವಾಗುವುದಿಲ್ಲ. ಆದ್ದರಿಂದ ಈ ವಂತಿಗೆಗೆ ವಿನಾಯಿತಿಯನ್ನು ಕೊಡಬೇಕು. ಮತ್ತು ಅಸ್ಪತ್ರಿಕೆಯನ್ನು ಅಲ್ಲಿ ತೆರೆಯಲು ವ್ಯವಸ್ಥೆ ಮಾಡಬೇಕು.

ಡಾ. ಹೆಚ್. ಎಲ್. ತಿಮ್ಮೇಗೌಡ.—೨೫ ಸಾವಿರ ವಂತಿಗೆಯನ್ನು ಮಾಫಮಾಡಲು ಕಷ್ಟವಾಗುತ್ತದೆ. ಅಲ್ಲದೆ ತಮ್ಮಗೆ ಉದಾರವಾಗಿ ದಾನ ಕೊಡುವವರು ಬಹಳ ಜನ ಇರುವುದರಿಂದ ಅವರಿಂದ ವಸೂಲ್ಪಡಿಸಿಕೊಂಡಿ, ೨೫ ಸಾವಿರ ಜೊತೆಗೆ ಇನ್ನೂ ಒಂದು ಲಕ್ಷ ರೂಪಾಯಿ ಕೊಟ್ಟರೆ ಒಂದು ಹರಿಗೆ ಅಸ್ಪತ್ರಿಕೆಯನ್ನೂ ಕೊಡಿಸುತ್ತೇವೆ.

ನಿಯಮ ೨೩೪ರ ಮೇರೆಗೆ

ಹೊಸನಗರ ತೀರ್ಥಹಳ್ಳಿ ತಾಲ್ಲೂಕುಗಳಲ್ಲಿ ಭೂಹೀನರೂ ಸಾಗುವಳಿ ಮಾಡುತ್ತಿರುವ

ಜಮೀನುಗಳಿಂದ ಒಕ್ಕಲೆಬ್ಬಿಸುವುದು.

ಶ್ರೀ ಬಿ. ಸ್ವಾಮಿರಾವ್.—ಮಾನ್ಯ ಅಧ್ಯಕ್ಷರೇ, ಶಿವಮೊಗ್ಗ ಜಿಲ್ಲೆಯ ಸಾಗರ, ಹೊಸನಗರ ತೀರ್ಥಹಳ್ಳಿ ಮತ್ತು ಶಿವಮೊಗ್ಗ ತಾಲ್ಲೂಕುಗಳಲ್ಲಿ ತಮ್ಮ ಜಮೀನುಗಳಿಗೆ ಮಂಳುಗಡೆಯಾದ ರೈತರು ಮತ್ತು ಭೂಹೀನರೂ ಸಾಗುವಳಿ ಎಂದರೆ ಕೃಷಿಗೆ ಯೋಗ್ಯವಾದ ಭೂಮಿಯಲ್ಲಿ ಸಾಗುವಳಿ ಮಾಡುತ್ತಿದ್ದು ಸುಮಾರು ೨೦-೨೫ ವರ್ಷ ಕಳೆದಿರುತ್ತವೆ. ಅವರು ತಮ್ಮ ಭೂಮಿಯಲ್ಲೇ ಮನೆ ಕಟ್ಟಿಕೊಂಡು ಜೀವನ ಮಾಡುತ್ತಿದ್ದಾರೆ. ರೈತರ ಸ್ವಾಧೀನದಲ್ಲಿರುವ ಭೂಮಿಯನ್ನು ಆರಣ್ಯ ಇಲಾಖೆಯವರು ಸ್ಥಳವನ್ನು ಬಾಲಿ ಮಾಡುವಂತೆ ಬಲಾತ್ಕಾರವಾಗಿ ರೈತರನ್ನು ಹಿಂಸಾಸುತ್ತಿದ್ದಾರೆ. ಅವರ ತರಿ ಮಿಷ್ಣು ಜಮೀನುಗಳನ್ನೆಲ್ಲ ಗಿಡಗಳನ್ನು ಬೆಳೆಸಲು ತಯಾರಿ ನಡೆಸುತ್ತಿದ್ದಾರೆ. ಇದರಿಂದ ಜಿಲ್ಲೆಯಾದಂತೆ ಗೊಂದಲಮಯ ವಾತಾವರಣ ಉಂಟಾಗಿದ್ದು ಸದರಿ ಭೂಮಿಯ ಜನರು ಭಯಭೀತರಾಗಿ ಕಣ್ಣು ಬಿಡುವ ಸ್ಥಿತಿಯಾಗಿದೆ. ಈ ವಿಷಯವನ್ನು ಸದನದಲ್ಲಿ ನಾನು ಸರ್ಕಾರವ ಗಮನಕ್ಕೆ ತಂದು ಈ ಕೃತ್ಯವನ್ನು ಕೂಡಲೇ ನಿಲ್ಲಿಸುವಂತೆ ಅಗ್ರಹಪಡಿಸುತ್ತೇನೆ.

ಅಧ್ಯಕ್ಷರು.—ಇದರ ಮೇಲೆ ತಾವು ಭಾಷಣವನ್ನು ಮಾಡುವುದು ಬೇಡ. ಮುಖ್ಯವಾದದ್ದನ್ನು ಹೇಳಿದರೆ ಸಾಕು.

ಶ್ರೀ ಬಿ. ಸ್ವಾಮಿರಾವ್.—ಅರಣ್ಯ ಇಲಾಖೆಯವರು ನಾಲ್ಕೈದು ಮನೆಗಳನ್ನು ಈಗಾಗಲೇ ಸುಗಮೇಶ್ವರ ಪೇಟೆಯಲ್ಲಿ ೫ ಮನೆಗಳನ್ನು ಸುಟ್ಟಿದ್ದಾರೆ. ಆ ಸ್ಥಳವನ್ನು ಬಾಲಿ ಮಾಡಿಸುವುದಕ್ಕೆ ಹೊರಟಿದ್ದಾರೆ. ಆದ್ದರಿಂದ ಈ ಸ್ಥಳವನ್ನು ರೈತರಿಗೆ ಬಿಡಿಸಿಕೊಡಬೇಕೆಂದು ವಿನಂತಿಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಚಿಲಕನ್ನ ಕೊಟ್ಟು ಇದರ ಬಗ್ಗೆ ಮಾಹಿತಿ ತರಿಸಿಕೊಳ್ಳಲು ಹೇಳಿದ್ದೇನೆ. ಅದು ಒಂದು ಮೇಲೆ ವಿವರವಾಗಿ ಹೇಳಿಕೆ ಕೊಡುತ್ತೇನೆ.